
[ विधेयक संख्या -20/2008 ] 
बिहार विधान - सभा सचिवालय 


अधिसूचना 

5 दिसम्बर 2008 
संख्या -वि०स०वि० - 27/ 2008 - 2709वि०स० — बिहार स्वावलम्बी सहकारी समिति ( संशोधन ) विधेयक , 
2008 , जो बिहार विधान - सभा में दिनांक 5 दिसम्बर , 2008 को पुर :स्थापित हुआ था , बिहार विधान - सभा की प्रक्रिया 
तथा कार्य संचालन नियमावली के नियम - 116 के अन्तर्गत उद्देश्य और हेतु सहित प्रकाशित किया जाता है । 

सुरेन्द्र प्रसाद शर्मा, 

सचिव , बिहार विधान - सभा । 
[वि०स०वि०- 20 / 2008 ] 
बिहार स्वावलम्बी सहकारी समिति ( संशोधन ) विधेयक , 2008 
बिहार स्वावलम्बी सहकारी समिति अधिनियम , 1996 (बिहार अधिनियम 2, 1997 ) में संशोधन करने के लिए विधेयक । 

भारत गणराज्य के उनसठवें वर्ष में बिहार विधान मंडल द्वारा निम्नलिखिल रूप में यह अधिनियमित होः - 
1 . संक्षिप्त नाम , विस्तार और प्रारंभ । - ( 1) यह अधिनियम बिहार स्वावलम्बी सहकारी समिति ( संशोधन ) 

अधिनियम , 2008 कहा जा सकेगा । 
( 2) इसका विस्तार सम्पूर्ण बिहार राज्य में होगा । 

(3) यह तुरत प्रवृत्त होगा । 
2. बिहार स्वावलम्बी सहकारी समिति अधिनियम 1996 में धारा 2 ( थ) तथा ( द ) का जोड़ा जाना । धारा - 2 

( त ) के बाद निम्नलिखित जोड़ा जायेगा । 
( थ) “ सहकारी बैंक ” से अभिप्रेत है बैंकिंग विनियमन अधिनियम 1949 में यथा परिभाषित सहकारी बैंक; 
( द) “बीमाकृत बैंक ” से अभिप्रेत है डिपोजिट इंसोरंस तथा क्रेडिट गारंटी कॉरपोरेशन अधिनियम 1961 

में यथा परिभाषित बीमाकृत बैंक । 
3. बिहार स्वावलम्बी सहकारी समिति अधिनियम 1996 के अध्याय VII के बाद नया अध्याय VII A का 

जोड़ा जाना । - बिहार स्वावलम्बी सहकारी समिति अधिनियम 1996 में अध्याय VII के बाद 
निम्नलिखित अध्याय VIlक जोड़ा जायेगा । 


बिहार गजट , ( असाधारण ), 12 दिसम्बर 2008 


__ “ अध्याय - VII क 

सहकारी बैंकों के लिए विशेष उपबंध 
। अध्याय का सहकारी बैंकों पर लाग होना । – (1 ) इस अध्याय के उपबंध इस अधिनियम के तहत 
निबंधित सहकारी बैंकों पर, इस अधिनियम के अन्य भागों में अन्तर्विष्ट उपबन्धों के अतिरिक्त 
लागू होंगे । जहाँ प्रकट अथवा विवक्षित विसंगति का कोई प्रश्न उत्पन्न हो वहाँ इस अध्याय के 
उपबन्ध इस अधिनियम के अन्य भागों के उपबन्धों पर प्रभावी होंगे । 
( 2 ) इस अध्याय के प्रयोजनार्थ निक्षेप बीमा निगम से तात्पर्य है निक्षेप बीमा एवं क्रेडिट गारंटी 

निगम अधिनियम, 1961 ( संख्या 47, 1961 ) के अधीन स्थापित निक्षेप बीमा एवं क्रेडिट 
गारंटी निगम तथा रिजर्व बैंक से तात्पर्य है रिजर्व बैंक ऑफ इंडिया एक्ट , 1934, ( संख्या 

2; 1934 ) के अधीन स्थापित रिजर्व बैंक ऑफ इंडिया । 
38 ख । रिजर्व बैंक द्वारा अपेक्षा किये जाने पर निबंधक द्वारा कतिपय आदेश पारित किये जायेंगे । - ( 1 ) 

सहकारी बैंक जो बीमाकृत बैंक है, के मामले में निबंधक को निम्न शक्तियाँ प्रदत्त होंगे । 
(i) निक्षेप बीमा एवं क्रेडिट गारंटी निगम अधिनियम , 1961 की धारा 13D में वर्णित 

परिस्थितियों में रिजर्व बैंक द्वारा यदि रजिस्ट्रार से वैसी अपेक्षा की जाय तो वह किसी 
सहकारी बैंक के परिसमापन के लिए आदेश दे सकेगा । 
जहाँ केन्द्रीय सरकार ने किसी सहकारिता बैंक के सम्बन्ध में , बैंककारी विनियमन 
अधिनियम , 1949 ( संख्या 10 , 1949 ) की धारा – 45 की उप धारा ( 2 ) के अधीन 
अधिस्थगन आदेश दिया हो , वहाँ उसके सम्बन्ध में समझौता या व्यवस्था या पुर्ननिर्माण या 
समामेलन की स्कीम बनाई जाय । 
यदि रिजर्व बैंक द्वारा अपेक्षा करने पर लोकहित में , अथवा किसी सहकारी बैंक के 
काम - काज निक्षेपकर्ताओं के हित में अहितकर होने देने से रोकने के लिए या सहकारी 
बैंक का उचित प्रबन्ध सुनिश्चित करने के लिए या अवक्रमण तथा प्रबंध समिति के 
निष्काषण की जाय तो रजिस्ट्रार, ऐसी शर्तो पर और कुल मिलाकर पाँच वर्षों से अनधिक 
ऐसी कालावधि के लिए जो रिजर्व बैंक द्वारा समय - समय पर विर्निदिष्ट की जाय , उस 
सहकारी बैंक की प्रबन्ध समिति या अन्य प्रबन्ध निकाय को ( चाहे वह जिस किसी नाम से 
भी कहा जाय) अतिष्ठित करने तथा उसके लिए प्रशासक नियुक्त करने का आदेश पारित 
करेगा । नियुक्त प्रशासक अपने कार्य काल की समाप्ति के बाद भी नये प्रबन्ध समिति के 
गठन के एक दिन पूर्व तक अपने पद पर बने रहेगें । प्रशासक को प्रबन्ध समिति की सारी 

शक्तियाँ प्रदत्त होगी, तथा वे निबंधक के सामान्य पर्यवेक्षण तथा नियंत्रण में कार्य करेंगे । 
( 2) बीमाकृत सहकारी बैंक के मामले में , सहकारी बैंक की सामान्य निकाय समझौता से संबंधित योजना, 

व्यवस्था या संविलयन या पुनर्निर्माण बिहार स्वावलम्बी सहकारी समितियाँ अधिनियम 1996 की धारा 

11 के तहत रिजर्व बैंक की लिखित पूर्वानुमति के बिना निर्णय नहीं ले सकेगा । 
( 3) इस अधिनियम की धारा 43 के तहत सहकारी बैंक स्वतः अपने विधटन की स्वीकृति नहीं देगा या इस 

अधिनियम की धारा के अधीन गठित सहकारी न्यायाधिकरण अधिनियम की धारा 44 के तहत किसी 
सहकारी बैंक के विधटन या समापन हेतु आदेश रिजर्व बैंक के लिखित पूर्वानुमति के बिना नहीं दे 


सकेगा । 


( 4) अधियाचना या रिजर्व बैंक की पूर्वानुमति के बाद उप धारा (1), ( 2 ) तथा ( 3) के तहत पारित आदेश के 

विरूद्ध कोई अपील या पुनरीक्षण या पुर्नविचार स्वीकार नहीं होगा । ऐसा आदेश या स्वीकृति पर किसी 

भी रीति से प्रश्न नहीं उठाया जायेगा । 
38 ग । परिसमापक के द्वारा निक्षेप बीमा निगम की प्रतिपूर्ति । जहाँ कोई सहकारी बैंक, बीमाकृत बैंक 

होने के नाते परिसमापित हो जाय या समापनाधीन कर लिया जाय और निक्षेप बीमा निगम उस 
अधिनियम की धारा - 16 की उप धारा (1 ) के अधीन बीमाकृत बैंक के निक्षेपकर्ताओं को भुगतान 
करने की दायी हो जाय तो निक्षेप बीमा निगम को उस अधिनियम की धारा 21 में उपबन्धित 
सीमा तक और रीति से प्रतिपूर्ति की जायगी । " 


बिहार गजट , ( असाधारण ), 12 दिसम्बर 2008 


उद्देश्य एवं हेतु 
बिहार स्वावलम्बी सहकारी समितियाँ अधिनियम , 1996 के तहत् निबंधित शहरी सहकारी बैंक में 
जमाकर्ताओं की राशि भारतीय निक्षेप बीमा निगम द्वारा बीमित नहीं है । ऐसे बैंकों को भारतीय निक्षेप बीमा निगम 
अधिनियम , 1961 के तहत् आच्छादित किया जाना अपेक्षित था । बिहार स्वावलम्बी सहकारी समिति ( संशोधन ) 
विधेयक, 2008 का प्रारूप तैयार किया गया है ताकि शहरी सहकारी बैंकों में जमाकर्ताओं के हितों की रक्षा हो सके 
और ऐसे बैंक अपने सदस्यों को बेहतर सेवा प्रदान करने में सक्रिय भूमिका निभा सकें । उपर्युक्त का प्रावधान करना 
ही इस विधेयक का मुख्य उद्देश्य है जिसे अधिनियमित कराना ही इसका अभीष्ठ है । 

(गिरिराज सिंह), 
भारसाधक सदस्य । 


सच्ची प्रति 


पटना 
दिनांक-5 दिसम्बर, 2008 


सुरेन्द्र प्रसाद शर्मा, 
सचिव, बिहार विधान - सभा। 


अधीक्षक , सचिवालय मुद्रणालय, 
बिहार , पटना द्वारा प्रकाशित एवं मुद्रित । 
बिहार गजट ( असाधारण ) 562 -571 + 10 - डी0टी0पी0 । 


